

श्रीमंदिर का काशी विश्वनाथ

श्री जगन्नाथ पुरी धाम के श्री जगन्नाथ मंदिर के सिंहद्वार से लगी 22 सीढ़ियां हैं जिनको पार कर (भक्त अपने 22 दोषों का त्याग कर) श्री जगन्नाथ भगवान के दर्शन करता है। उन सीढ़ियों में चौथी सीढ़ी की बांयी ओर काशी विश्वनाथ जी का छोटा-सा मंदिर है। घटना सोलहवीं शताब्दी की है। एक ब्राह्मण स्त्री ने चौथी सीढ़ी पर एक सफेद दाढ़ी वाले साधु को बैठा और श्री जगन्नाथ महाप्रभु की आराधना में लीन देखकर उनसे यह निवेदन किया कि वह श्री जगन्नाथ मंदिर में ही काशी विश्वनाथ जी के दर्शन करना चाहती है। साधु महाराज कृपया श्री जगन्नाथ जी से उसके लिए यह निवेदन कर दें कि वे उस ब्राह्मण कन्या के लिए काशी विश्वनाथ जी के दर्शन के लिए श्रीमंदिर में ही व्यवस्था कर दें! अगले दिन उस ब्राह्मण स्त्री के लिए काशी विश्वनाथ जी का मंदिर तैयार हो गया। सच तो यह है कि वह सफेद दाढ़ी वाले साधु और कोई नहीं था, स्वयं श्री काशी विश्वनाथ भगवान थे जो नित्य चौथी सीढ़ी पर बैठकर श्री जगन्नाथ जी महाप्रभु के दर्शन करते थे। जानकार भी यह बताते हैं कि श्री मंदिर के काशी विश्वनाथ जी के मंदिर का निर्माण भी 1611 ई. में हुआ था।

अशोक पाण्डेय

